

REGOLAMENT TAL-KUMMISSJONI (UE) Nru 108/2010

tat-8 ta' Frar 2010

li jemenda r-Regolament (KE) Nru 1974/2006 li jstabilixxi regoli dettaljati għall-applikazzjoni tar-Regolament tal-Kunsill (KE) Nru 1698/2005 dwar l-appoġġ għall-iżvilupp rurali mill-Fond Agrikolu Ewropew għall-Iżvilupp Rurali (FAEŻR)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 1698/2005 tal-20 ta' Settembru 2005 dwar l-appoġġ għall-iżvilupp rurali mill-Fond Agrikolu Ewropew għall-Iżvilupp Rurali (FAEŻR) [traduzzjoni mhux uffiċjali] ⁽¹⁾ u b'mod partikolari l-Artikolu 91 tiegħu,

Billi:

- (1) Ir-Regolament (KE) Nru 1698/2005 stabbilixxa qafas legali wiehed għall-appoġġ li jinghata mill-FAEŻR għall-iżvilupp rurali madwar il-Komunità. Ir-Regolament tal-Kummissjoni (KE) Nru 1974/2006 ⁽²⁾ kkumplementa dak il-qafas billi introduċa regoli dettaljati ta' implimentazzjoni.
- (2) L-Artikolu 38(2) tar-Regolament (KE) Nru 1698/2005 jispeċifika li għal hlasijiet li għandhom x'jaqsmu mad-Direttiva 2000/60/KE tal-Parlament Ewropew u tal-Kunsill tat-23 ta' Ottubru 2000 li tistabilixxi qafas għal azzjoni Komunitarja fil-qasam tal-politika tal-ilma ⁽³⁾, għandhom jiġu stipulati regoli dettaljati, inkluż l-ammont massimu ta' appoġġ.
- (3) Skont l-Artikolu 11(7) tad-Direttiva 2000/60/KE, l-Istati Membri huma obbligati jistabilixxu programm ta' miżuri għal kull distrett tal-baċin tax-xmara sat-22 ta' Diċembru 2009. Skont l-Artikolu 11(2) ta' dik id-Direttiva, dawn il-miżuri għandhom jinkludu miżuri bażiċi, inkluż dawk diġà mehtieġa għall-implimentazzjoni tal-leġislazzjoni tal-Unjoni dwar il-protezzjoni tal-ilma, kif imsemmi fl-Artikolu 11(3) ta' dik id-Direttiva, u fejn hemm bżonn, miżuri supplimentari, kif imsemmi fl-Artikolu 11(4), li jistgħu jikkonsistu fi kwalunkwe tip ta' miżura elenkata fil-Parti B tal-Anness VI għal dik id-Direttiva jew f'tipi oħra ta' miżuri mhux elenkati f'dak l-Anness. Filwaqt li miżuri volontarji u ċerti miżuri mandatorji jistgħu jkunu diġà appoġġati skont l-Artikoli 31 u 39 tar-Regolament (KE) Nru 1698/2005, hemm bżonn definizzjoni ta' regoli dettaljati għall-implimentazzjoni tal-Artikolu 38(2) ta' dak ir-Regolament biex ikopru miżuri mandatorji oħrajn.
- (4) Biex jiġi evitat il-hlas doppju ta' appoġġ bl-iskop li jintlahqu l-istandards kif imsemmi fl-Artikolu 31 tar-Regolament (KE) Nru 1698/2005, li għandu l-għan li jagħti kumpens għal żvantaġġi temporanji ta' benefiċjarji minhabba l-obbligu tal-adattament għall-istandards tal-Unjoni f'ċerti oqsma, fuq naħa, u hlas skont l-Artikolu 38

ta' dak ir-Regolament li għandu x'jaqsm mad-Direttiva 2000/60/KE li għandu l-għan li jagħti kumpens għal żvantaġġi permanenti tal-benefiċjarji minhabba l-obbligu tar-rekwiżiti speċifiċi bl-iskop li jintlahqu l-għanijiet ambjentali ta' dik id-Direttiva, fuq in-naħa l-oħra, hemm bżonn li ssir dispożizzjoni li tagħmel distinzjoni abbażi tat-tipi ta' operazzjonijiet konċernati.

- (5) Id-Direttiva 2000/60/KE tistabilixxi prinċipji komuni u qafas għall-azzjoni tal-Unjoni fil-qasam tal-politika tal-ilma. Il-leġislazzjoni kollha tal-Unjoni dwar l-ilma hija kkoordinata fil-qafas ta' dik id-Direttiva li rrevokat u ssostitwiet bosta Direttivi dwar l-ilma, u li l-"programmi ta' miżuri" tagħha jinkludu miżuri li hemm provvedimenti dwarhom fid-Direttivi li harġu qabel dwar l-ilma li għadhom fis-sehh kif ukoll miżuri addizzjonali mehtieġa bl-iskop li jintlahqu l-għanijiet tad-Direttiva 2000/60/KE nfiisha. F'dan il-kuntest, billi parti mir-rekwiżiti relatati formalment mal-implimentazzjoni tad-Direttiva 2000/60/KE sostanzjalment jirriżultaw minn leġislazzjoni oħra tal-Unjoni dwar il-protezzjoni tal-ilma, u kienu jew diġà kellhom ikunu implimentati mill-Istati Membri, l-ispejjeż imġarrba u d-dhul mitluf li possibbilment seħhu preżentament bhala konsegwenza tal-applikazzjoni ta' dawk ir-rekwiżiti ma għandhomx jiġu kkunsidrati bhala eliġibbli għal kumpens. Barra minn hekk, l-Artikolu 4(9) tad-Direttiva 2000/60/KE jipprovdi li l-applikazzjoni tad-dispożizzjonijiet il-godda ta' dik id-Direttiva għandhom jiggarrantixxu tal-lanqas l-istess livell ta' protezzjoni bħal-leġislazzjoni eżistenti tal-Unjoni. Għalhekk, jidher xieraq u proporzjonali li jiġi eskluż il-kumpens ta' spejjeż imġarrba u dhul mitluf b'referenza għar-rekwiżiti relatati mal-implimentazzjoni tad-Direttiva 2000/60/KE li jirriżultaw minn leġislazzjoni oħra tal-Unjoni dwar il-protezzjoni tal-ilma, kif ukoll li jinghata appoġġ biss għal rekwiżiti li jmorru 'l hemm mil-livell ta' protezzjoni tal-leġislazzjoni Komunitarja eżistenti meta giet adottata dik id-Direttiva.
- (6) Barra minn hekk, parti mil-leġislazzjoni relatata mal-implimentazzjoni tad-Direttiva 2000/60/KE diġà hija inkluża fil-kundizzjonalità. Il-benefiċjarji tal-hlasijiet skont l-Artikolu 38 tar-Regolament (KE) Nru 1698/2005 diġà għandhom l-obbligu li jirrispettaw ir-rekwiżiti statutorji tat-tmexxija u l-kundizzjoni tajba agrikola u ambjentali li hemm provvedimenti dwarhom fl-Artikoli 5 u 6 rispettivament tar-Regolament tal-Kunsill (KE) Nru 73/2009 ⁽⁴⁾ li jstabilixxi regoli komuni għal skemi ta' appoġġ dirett għal bdiewa fi hdan il-politika agrikola komuni u li jstabilixxi ċerti skemi ta' appoġġ għal bdiewa, u fl-Annessi II u III għal dak ir-Regolament. Għalhekk, ma għandu jinghata ebda kumpens b'referenza għal rekwiżiti relatati mal-implimentazzjoni tad-Direttiva 2000/60/KE li huma wkoll rekwiżiti tal-kundizzjonalità.

⁽¹⁾ ĠU L 277, 21.10.2005, p. 1.

⁽²⁾ ĠU L 368, 23.12.2006, p. 15.

⁽³⁾ ĠU L 327, 22.12.2000, p. 1.

⁽⁴⁾ ĠU L 30, 31.1.2009, p. 16.

- (7) Bħala konsegwenza tal-implimentazzjoni tad-Direttiva 2000/60/KE jistgħu jiġu introdotti livelli differenti ta' restrizzjonijiet għal bdiewa. Kumpens permanenti għandu jingħata biss fil-każ ta' żvantagġi serji.
- (8) Għandu jiġi ffixat l-ammont massimu ta' appoġġ. Flimkien ma' dan, għandu jiġi stipulat ammont minimu ta' appoġġ permanenti li jikkunsidra li l-kumpens għandu jingħata biss f'każijiet ta' żvantagġ serju, u għandha ssir dispożizzjoni għal meta jinqabeż l-ammont massimu li jqis iċ-ċirkustanzi speċifiċi li jridu jiġu ġġustifikati fil-programmi tal-iżvilupp rurali.
- (9) Ir-Regolament (KE) Nru 1974/2006 għandu għalhekk jiġi emendat skont dan.
- (10) Il-miżuri pprovduti f'dan ir-Regolament huma konformi mal-opinjoni tal-Kumitat għall-Iżvilupp Rurali,
- (b) jaqbzu r-rekwiżiti statutorji ta' tmexxija u l-kundizzjoni tajba agrikola u ambjentali li hemm provvediment dwarhom fl-Artikoli 5 u 6 tar-Regolament tal-Kunsill (KE) Nru 73/2009 (**), u fl-Annessi II u III għal dak ir-Regolament;
- (c) jaqbzu l-livell ta' protezzjoni tal-legiżlazzjoni eżistenti tal-Unjoni meta giet adottata d-Direttiva 2000/60/KE kif stipulat fl-Artikolu 4(9) tad-Direttiva 2000/60/KE; kif ukoll
- (d) jimponu bidliet maġġuri fit-tip tal-użu tal-art, u/jew restrizzjonijiet maġġuri fil-prattika tal-biedja li jirriżultaw f'telf sinifikanti ta' dhul.
3. Fir-rigward tal-ammont ta' appoġġ li jingħata kull sena, il-kundizzjonijiet li ġejjin għandhom japplikaw:

ADOTTAT DAN IR-REGOLAMENT:

Artikolu 1

Ir-Regolament (KE) Nru 1974/2006 huwa emendat kif ġej:

- (1) Wara l-Artikolu 26, għandu jiddaħhal l-Artikolu 26a li ġej:

"Artikolu 26a

1. Fir-rigward tal-implimentazzjoni tad-Direttiva 2000/60/KE tal-Parlament Ewropew u tal-Kunsill (*), tipi ta' operat eliġibbli għal appoġġ skont l-Artikolu 38 tar-Regolament (KE) Nru 1698/2005 ma għandhomx ikunu eliġibbli għal appoġġ skont l-Artikolu 31 ta' dak ir-Regolament.

2. L-appoġġ skont l-Artikolu 38(1) tar-Regolament (KE) Nru 1698/2005 li għandu x'jaqsam mad-Direttiva 2000/60/KE għandu jingħata biss fir-rigward tal-ispiza mġarrba u d-dhul mitluf li jirriżultaw minn żvantagġi relatati ma' rekwiżiti speċifiċi li:

- (a) ġew introdotti fid-Direttiva 2000/60/KE, skont il-programmi ta' miżuri għal pjanijiet ta' tmexxija tal-baċin tax-xmajjar bl-iskop li jintlahqu l-għanijiet ambjentali ta' dik id-Direttiva u li jmorru 'l hemm mill-miżuri meħtieġa għall-implimentazzjoni tal-legiżlazzjoni tal-Unjoni għall-protezzjoni tal-ilma;

- (a) L-ammont ta' appoġġ għandu jkun iktar mil-livell minimu ffixat ta' EUR 50 għal kull ettaru ta' erja agrikola maħduma (minn hawn 'il quddiem UAA).
- (b) L-ammont massimu ta' appoġġ ma għandux jaqbeż l-ammont ta' EUR 200 għal kull ettaru ta' UAA.

B'deroga mill-punt (b) tal-ewwel subparagrafu:

- (a) L-ammont massimu inizjali ta' appoġġ għal perjodu ta' mhux aktar minn hames snin ma għandux jaqbeż l-ammont ta' EUR 500 għal kull ettaru ta' UAA;
- (b) L-ammonti massimi jistgħu jiżiedu meta jitqiesu ċirkustanzi speċifiċi li jridu jiġu ġġustifikati fil-programmi tal-iżvilupp rurali.

(*) ĠU L 327, 22.12.2000, p. 1.

(**) ĠU L 30, 31.1.2009, p. 16."

- (2) L-Anness II huwa emendat skont l-Anness għal dan ir-Regolament.

Artikolu 2

Dan ir-Regolament għandu jidhol fis-seħh fis-seba' jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-8 ta' Frar 2010.

Għall-Kummissjoni
Il-President
José Manuel BARROSO

ANNEX

Il-punt 5.3.2.1.3 tal-Anness II għar-Regolament (KE) Nru 1974/2006 jinbidel b'dan li ġej:

“5.3.2.1.3. Hlasijiet Natura 2000 u hlasijiet marbuta mad-Direttiva 2000/60/KE

- iż-żoni maħsubin għall-implimentazzjoni tad-Direttivi 79/409/KEE, 92/43/KEE u 2000/60/KE u l-obbligi tal-bdiewa li jirrizultaw minn dispożizzjonijiet nazzjonali/reġjonali ta' tmexxija korrispondenti; għal kull obbligu li għandu x'jaqsam mad-Direttiva 2000/60/KE, spjegazzjoni tal-għan ambjentali tiegħu (eż. il-protezzjoni ta' mogħdijiet ta' ilma minn tnixxijiet ta' pesticidi) u kif inhu relatat mal-obbligi skont id-Direttiva 2000/60/KE (referenza għas-subparagrafu rilevanti tal-Artikolu 11.3 jew għall-Artikolu 11.4);
 - għal kumpens li għandu x'jaqsam mad-Direttiva 2000/60/KE,
 - (i) indikazzjoni tar-rekwiziti korrispondenti speċifiċi introdotti mid-Direttiva 2000/60/KE, skont il-programmi ta' miżuri tal-pjanijiet tat-tmexxija tal-baċin tax-xmajjar bl-iskop li jintlaħqu l-għanijiet ambjentali tad-Direttiva 2000/60/KE; kif ukoll
 - (ii) prova xierqa li l-kumpens previst ma jkoprix spejjeż imġarrba u dħul mitluf ikkawżati minn żvantagġi relatati ma' legiżlazzjoni oħra tal-Unjoni dwar il-protezzjoni tal-ilma u ma' rekwiżiti statutorji ta' tmexxija u mal-kundizzjonijiet tajba agrikoli u ambjentali li hemm provvediment dwarhom fl-Artikoli 5 u 6 tar-Regolament (KE) Nru 73/2009;
 - deskrizzjoni tal-metodologija u tas-suppożizzjonijiet agronomiċi użati bhala punt ta' referenza għall-kalkoli li jiġġustifikaw l-ispejjeż addizzjonali u d-dħul mitluf ikkawżati minn żvantagġi f'żona konċernata relatati mal-implimentazzjoni tad-Direttivi 79/409/KEE, 92/43/KEE u 2000/60/KE;
 - l-ammonti ta' appoġġ.”
-